



(හත්වැනි පාර්ලිමේන්තුව — පළමුවැනි සභාවාරය)

අංක. 210.]

පාර්ලිමේන්තුවේ න්‍යාය පත්‍රය

2012 සැප්තැම්බර් මස 19 වැනි බදාදා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

1133/'11

1.

ගරු රවි කරුණානායක මහතා, — විදුලිබල හා බලශක්ති අමාත්‍යතුමාගෙන් ඇසීමට, — (3)

- (අ) (i) ලංකා විදුලිබල මණ්ඩලය විසින් සේවා සපයනු ලබන සමස්ත විදුලි පරිභෝගිකයින් සංඛ්‍යාව කොපමණද;
- (ii) ලංකා විදුලිබල මණ්ඩලයෙන් සේවය ලබා ගන්නා පාරිභෝගිකයන් අතරින් ගෘහස්ථ, රජයේ ආයතන, කාර්මික ආයතන, ආගමික ආයතන සහ වෙනත් යන කාණ්ඩවලට අයත්වන පාරිභෝගික සංඛ්‍යාව වෙන් වෙන් වශයෙන් කොපමණද;
- (iii) එක් එක් පාරිභෝගික කාණ්ඩයේ විදුලි පරිභෝජනය සමස්ත නිෂ්පාදනයේ ප්‍රතිශතයක් ලෙස කොපමණද;

යන්න එතුමා සඳහන් කරන්නෙහිද?

- (ආ) (i) මේ දක්වා වූ පසුගිය වර්ෂ තුනක කාලය තුළ ඉහත (අ)(ii) හි සඳහන් පාරිභෝගික කාණ්ඩවලින් අයකරන ලද විදුලිය සඳහා වූ ගාස්තු ප්‍රමාණයන් කවරේද;
- (ii) ඉහත සඳහන් කාල සීමාව තුළ ගාස්තු ප්‍රමාණයන්හි වෙනස්කම් ප්‍රතිශතයක් වශයෙන් කොපමණද;

යන්නත් එතුමා සඳහන් කරන්නෙහිද?

- (ඇ) (i) 2011 ජනවාරි මස සිට මේ දක්වා ලංකා විදුලිබල මණ්ඩලය මසකට ලැබූ පාඩුව කොපමණද;
- (ii) ඉහත සඳහන් විදුලි පාරිභෝගික කාණ්ඩ එකිනෙක මගින් ලංකා විදුලිබල මණ්ඩලය ලැබූ පාඩුවට දායක වී ඇති ප්‍රමාණය ප්‍රතිශතයක් ලෙස හා තථ්‍ය වටිනාකම අනුව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1370/'11

2.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) (i) වැලිගම ප්‍රාදේශීය සභා බල ප්‍රදේශයේ, වැලිගම, කප්පරතොට, “දර්ශන” හි පදිංචි එස්. ටී. කේ. ජයවීර මහතා ඇතුළු සභෝදරයින්ට අයත් වැලිගම, කප්පරතොට, නව ගාලු පාරේ අංක 153/1 දරන තනිගෙවත්ත නමැති ඉඩමේ පර්චස් 18.235 පමණ ප්‍රමාණයක් වැලිගම නගර සභාව මගින් පවරා ගෙන ඇති බවත්;

- (ii) එම පවරාගැනීම සිදුකොට වර්ෂයකට ආසන්න කාලයක් ගතවී ඇත්තේ, මේ දක්වා වන්දි මුදලක් ගෙවා නොමැති බවත්;
- (iii) ගැසට් නිවේදනයක් මගින් පවරා ගන්නා ලද ඉහත ඉඩමට අමතරව එස්. ටී. කේ. ජයවීර මහතා ඇතුළු සහෝදරයින්ට අයත් ඒ අවට ඉඩම් ද හසුවන සේ වැලිගම නගර සභාව මේ වනවිට ගොඩනැගිලි ඉදිකර ඇති බවත්;

එතුමා දන්තෙහිද?

- (ආ) (i) පවරාගත් ඉඩම වෙනුවෙන් මෙතෙක් වන්දි මුදල් නොගෙවීමට හේතු කවරේද;
- (ii) වන්දි මුදල ගෙවන්නේ නම්, ඊට ගතවන කාලය කවරේද;
- (iii) වන්දි ලෙස ගෙවන මුදල කොපමණද;

යන්න එතුමා සඳහන් කරන්නෙහිද?

- (ඇ) (i) ඉහත අ (iii) හි සඳහන් ගොඩනැගිලි ඉදිකිරීම් සඳහා යොදාගත් ඉඩම් කොටස් සඳහා ද වන්දි මුදලක් ලබා දෙන්නේද;
- (ii) එසේ නම්, එම වන්දි මුදල කොපමණද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1868/'11

3.

ගරු දයාසිරි ජයසේකර මහතා,— විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට,— (3)

- (අ) (i) ශ්‍රී ලංකා ටෙලිකොම් ආයතනයේ සේවය කරන ස්ථීර සේවකයින් සංඛ්‍යාව කොපමණද;
- (ii) ටෙලිකොම් ආයතනයේ දිවයින පුරා ඇති ප්‍රාදේශීය කාර්යාල සංඛ්‍යාව කොපමණද;
- (iii) එම එක් එක් කාර්යාලයේ සේවය කරන ස්ථීර සේවක සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ශ්‍රී ලංකා ටෙලිකොම් ආයතනයේ ප්‍රධාන විධායක නිලධාරියා මාසිකව ලබන වැටුප, දීමනා සහ අනෙකුත් වරප්‍රසාද වෙන් වෙන් වශයෙන් කවරේද;
- (ii) එම ආයතනයේ අනෙකුත් විධායක ශ්‍රේණියේ නිලධාරීන් මාසිකව ලබන වැටුප, දීමනා සහ අනෙකුත් වරප්‍රසාද වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

2057/'11

4.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (4)

- (අ) (i) පසුගිය වර්ෂ දෙක තුළදී සේවක අර්ථසාධක අරමුදල විසින් කොළඹ කොටස් වෙළෙඳපොළේ සිදුකරන ලද සියලුම ලැයිස්තුගත කොටස් මිලදීගැනීම් හා විකිණීම් වෙන් වෙන් වශයෙන් කවරේද;
- (ii) එක් එක් ගනුදෙනුව සඳහා වගකීම දැරූ තැරැව්කරුවන්ගේ නම් කවරේද;

(iii) තැරැව්කාර ගාස්තු ද ඇතුළුව එක් එක් ගනුදෙනුවට අදාළ පිරිවැය වෙන් වෙන් වශයෙන් කොපමණද;

(iv) ඉහත සඳහන් වර්ෂ දෙකක කාල පරිච්ඡේදය සඳහා එක් එක් කොටස් තැරැව්කාර සමාගමට ගෙවන ලද තැරැව්කාර ගාස්තු ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) එක් එක් මිලදී ගැනීමට හෝ විකිණීමට සති දෙකකට පෙර සහ මිලදී ගැනීමෙන් හෝ විකිණීමෙන් සති දෙකකට පසු ඉහත (අ) (i) හි සඳහන් එක් එක් කොටසෙහි ඇවුරුම් මිල කොපමණද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2106/'11

5.

ගරු රෝසි සේනානායක මහත්මිය, — අධ්‍යාපන අමාත්‍යතුමාගෙන් ඇසීමට, — (2)

(අ) ශ්‍රී ලංකාවේ වතුකරයේ දැනට ක්‍රියාත්මක වන,

(i) රජයේ පාසල් සංඛ්‍යාව ඉගැන්වීම් කෙරෙන මාධ්‍ය අනුව, දිස්ත්‍රික් පදනමින් වෙන් වෙන් වශයෙන් කවරේද;

(ii) ජාතික පාසල්, පළාත් සභා පාසල්, නවෝද්‍යා පාසල් සහ ඉසුරු පාසල් සංඛ්‍යාව වෙන් වෙන් වශයෙන් කොපමණද;

(iii) ප්‍රාථමික හා ද්විතීයික පාසල් සංඛ්‍යාව කොපමණද;

(iv) ද්විතීයික පාසල් 1000 ව්‍යාපෘතියට අයත් වන පාසල් සංඛ්‍යාව කොපමණද;

යන්න එතුමා සඳහන් කරන්නෙහිද?

(ආ) (i) පසුගිය වර්ෂ 5 ක කාලය තුළ වතුකරයේ සිසුන්ගේ 5 වසර, සාමාන්‍ය පෙළ සහ උසස් පෙළ ප්‍රතිඵල දිස්ත්‍රික් මට්ටමින් හෝ කලාප මට්ටමින්, වෙන් වෙන් වශයෙන් කවරේද;

(ii) වතුකරයේ ළමුන්ට ඉහළ ප්‍රතිඵල ලබාගත හැකි තත්ත්වයක් උදාකිරීම සඳහා ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2288/'12

6.

ගරු සුනිල් හඳුන්නෙත්ති මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (2)

(අ) (i) හෝමාගම, පිටිපන මහින්ද රාජපක්ෂ විද්‍යාලය ඉදිකිරීමට ඉඩම් පවරා ගත් දිනය කවරේද;

(ii) එම ඉඩම් පවරා ගැනීම සිදු කළ බලයලත් නිලධාරියා කවුරුන්ද;

(iii) එම ඉඩමේ මහින්ද රාජපක්ෂ විද්‍යාලය ඉදිකිරීමට ප්‍රථම පදිංචිකරුවන් සිටියේද;

(iv) 1/7 බී, පිටිපන උතුර, හෝමාගම ලිපිනයෙහි වර්ෂ 35ක සිට පදිංචිව සිටින එම්. ඒ. අනුර මහතාගේ ඉඩමද ඉහත කටයුත්ත සඳහා පවරාගෙන තිබේද;

(v) එම ඉඩම් පවරා ගැනීමේදී පදිංචිකරුවන්ට ලබාදුන් සහන කවරේද;

යන්න එතුමා සඳහන් කරන්නෙහිද?

- (ආ) (i) පවරාගෙන ඇති ඉහත ඉඩමේ පදිංචිකරුවන්ගේ විදුලිය මේ වනවිට විසන්ධිකර ඇති බවත්;
- (ii) ඔවුන් විසින් පාවිච්චි කරමින් සිටි ලීඳ වසා දමා ඇති බවත්;
- (iii) එම ඉඩම පවරා ගැනීමෙන් පසුව මතුව ඇති ඉහත තත්ත්වයන් නිසා එහි පදිංචිව සිටි පුද්ගලයන්ගේ ජීවත්වීමේ මූලික අයිතිවාසිකම් කඩවී ඇති බවත්;
- එතුමා පිළිගන්නෙහිද?
- (ඇ) නොඑසේ නම්, ඒ මන්ද?

2294/'12

7.

ගරු අතිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) 2000, 2001, 2002, 2003 සහ 2011 යන වර්ෂයන්හිදී වසා දමන ලද මධ්‍යම රජයේ සහ පළාත් සභා පාසල් සංඛ්‍යාව දිස්ත්‍රික් මට්ටමින්, වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ආ) යම් පාසලක් වසා දැමීමේදී,
- (i) එම පාසලේ සිසුන් සහ ගුරුවරුන් සම්බන්ධයෙන් ගන්නා විකල්ප ක්‍රියාමාර්ගය කවරේද;
- (ii) සැලකිල්ලට ගන්නා වූ නිර්ණායකයන් කවරේද;
- (iii) එම සැලකිල්ලට ගන්නා වූ නිර්ණායකයන් මේ වන විට වසා දමා ඇති පාසල් සම්බන්ධයෙන් අනුගමනය කර තිබේද;
- (iv) නොඑසේ නම්, ඊට හේතු කවරේද;
- යන්නත් එතුමා සඳහන් කරන්නෙහිද?
- (ඇ) (i) 2011 වර්ෂය වන විට වසා දමා ඇති පාසල්වල ගොඩනැගිලි කිසියම් ඵලදායී කාර්යයක් සඳහා මේ වන විට යොදවා තිබේද;
- (ii) එසේ නම්, යොදවා ඇති එම කාර්යයන්ගේ ස්වභාවයන් සහ එමගින් උපයන වාර්ෂික ආදායම කවරේද;
- (iii) ඵලදායී කාර්යයක යොදවා නොමැති පාසල් ගොඩනැගිලි සම්බන්ධයෙන් ඉදිරියේදී ගනු ලබන ක්‍රියාමාර්ග කවරේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2785/'12

8.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) ශ්‍රී ලංකා මානව හිමිකම් කොමිෂන් සභාව විසින් දෙනු ලබන නියෝග රජයේ දෙපාර්තමේන්තු සහ ආයතන විසින් ක්‍රියාත්මක නොකිරීම පිළිබඳ ගැටලුවක් පවතින බව එතුමා දන්නෙහිද?
- (ආ) (i) ශ්‍රී ලංකා මානව හිමිකම් කොමිෂන් සභාවේ නියෝග ක්‍රියාත්මක කිරීමට අදාළව නිකුත් කර ඇති රාජ්‍ය පරිපාලන චක්‍රලේඛ 17/2005 මගින් ලභාකර ගැනීමට අපේක්ෂිත අරමුණ කවරේද;
- (ii) මේ වන විට එම අරමුණ ඉටුවී තිබේද;
- යන්න එතුමා සඳහන් කරන්නෙහිද?

- (ඇ) (i) ශ්‍රී ලංකා මානව හිමිකම් කොමිෂන් සභාව විසින් 2005.10.05 දින සිට මේ දක්වා ආරවුල් විභාග කිරීමෙන් පසු ලබාදී ඇති නියෝග සංඛ්‍යාව කොපමණද;
- (ii) එම නියෝගයන් අතරින් අදාළ රජයේ ආයතන සහ නිලධාරීන් විසින් ක්‍රියාත්මක කර ඇති නියෝග සංඛ්‍යාව කොපමණද;
- (iii) ශ්‍රී ලංකා මානව හිමිකම් කොමිෂන් සභාව මගින් දෙන ලද නියෝග ප්‍රකාරව කටයුතු සිදුවන්නේ ද යන්න පිළිබඳව පසු විපරමක් සිදුකර තිබේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1843/'11

9.

ගරු බුද්ධික පතිරණ මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

- (අ) (i) මාතලේ දිස්ත්‍රික්කයේ, දඹුල්ල, කණ්ඩලම ප්‍රදේශයේ වටිනා වී ගබඩා ගොඩනැගිලි සංකීර්ණයක් ප්‍රයෝජනයට නොගෙන අතහැර දමා ඇති බවත්;
- (ii) රජයේ වී මිලදී ගැනීමේ ක්‍රියාදාමයට ගබඩා පහසුකම් නොමැතිකම බාධාවක් වන බැවින් ගොවීන්ගෙන් මිලදී ගනු ලබන වී තොග ගබඩා කිරීමට ඉහත ගබඩා සංකීර්ණය ප්‍රතිසංස්කරණය කර ප්‍රයෝජනයට ගත හැකි බවත්;
- එතුමා පිළිගන්නෙහිද?
- (ආ) (i) එසේ නම්, එම ගබඩා සංකීර්ණය ප්‍රතිසංස්කරණය කර, වී ගබඩා කිරීමට යොදා ගැනීමට සැලසුම් කර තිබේද;
- (ii) නොඑසේ නම්, එය වෙනත් ඵලදායී කටයුත්තකට යොදා ගැනීමේ සැලසුමක් තිබේද;
- (iii) එසේ නම්, එම කටයුත්ත කවරේද;
- (iv) වී ගබඩා කිරීමට හෝ වෙනත් කටයුත්තක් සඳහා එම ගොඩනැගිලි භාවිතා කරන්නේ නම්, එම කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2133/'11

10.

ගරු දයාසිරි ජයසේකර මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) 2018 පොදු රාජ්‍ය මණ්ඩලීය ක්‍රීඩා උළෙල ශ්‍රී ලංකාවට ලබා ගැනීම වෙනුවෙන් වියදම් කළ මුදල සපයා ගත් ආකාරය කවරේද;
- (ii) එකී වියදම් සිදු කළ අයිතමයන් වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) (i) ඉහත තරඟාවලියේ සත්කාරකත්වය ශ්‍රී ලංකාවට ලබා ගැනීම සඳහා සිදු කළ වියදම් හේතුවෙන් මෙරටට ප්‍රතිලාභයක් ලැබුනේද;
- (ii) එසේ නම්, එම ප්‍රතිලාභ කවරේද;
- (iii) එම ක්‍රීඩා උළෙල ශ්‍රී ලංකාවට ලබා ගැනීම සඳහා කටයුතු කළ කමිටුවේ සාමාජිකයින් සංඛ්‍යාව කොපමණද;

(iv) එම එක් එක් සාමජිකයාගේ නම, තනතුර සහ ඒ සඳහා ඇති සුදුසුකම් වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2187/'11

11.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) මෙරට අක්‍රියව පවතින රාජ්‍ය ව්‍යවසායයන් සංඛ්‍යාව කොපමණද;
- (ii) එම ව්‍යවසායයන්හි නම් කවරේද;
- (iii) එකී ආයතනයන්හි දැනට සේවයේ නියුතු සමස්ත සේවකයින් සංඛ්‍යාව කොපමණද;
- (iv) එම ආයතන මේ වන විට ලබා ඇති සමස්ත අලාභය කොපමණද;
- (v) එකී ආයතනයන්හි පවතින ගැටලු විසඳීම සඳහා රජය විසින් ගෙන ඇති පියවර කවරේද;

යන්න එතුමා සඳහන් කරන්නෙහිද?

- (ආ) (i) අක්‍රියව පවතින රාජ්‍ය ව්‍යවසායයන් පෞද්ගලීකරණය කිරීමට හෝ වසාදැමීමට කටයුතු කරන්නේද;
- (ii) නොඑසේ නම්, මේ අවස්ථාවේදී එම ආයතන සඳහා යළි ප්‍රාග්ධනය සැපයීමක් සිදු කිරීමට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2295/'12

12.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) මේ වන විට අධ්‍යාපන අමාත්‍යාංශය යටතේ ක්‍රියාත්මක වන මානව සහ භෞතික සම්පත් සංවර්ධන ව්‍යාපෘතීන් කවරේද යන්න එතුමා සඳහන් කරන්නෙහිද?

(ආ) එම එක් එක් ව්‍යාපෘතියෙහි,

- (i) මුඛ්‍ය අරමුණ;
- (ii) ආරම්භ කළ වර්ෂය සහ නිම කිරීමට යෝජිත වර්ෂය;
- (iii) ඇස්තමේන්තුගත මුළු මුදල;
- (iv) විදේශීය ආධාර ලැබෙන්නේ නම්, ඒවා ලබා දෙන ආයතනය සහ මුදල් ප්‍රමාණය වෙන් වෙන් වශයෙන්;
- (v) රජය වෙන්කළ මුදල් ප්‍රමාණය;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1876/'11

13.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) බදුල්ල පළාත් මහ රෝහලේ සායන අංක 72 සහ 73 පවත්වාගෙන යනු ලබන දෙමහල් ගොඩනැගිල්ලේ අත්තිවාරම ගිලා බැසීම නිසා එම ගොඩනැගිල්ලට හානි සිදුවෙමින් පවතින බවත්;
- (ii) මෙම ගොඩනැගිල්ල ප්‍රමිතියෙන් තොරව ඉදිකර ඇති බවට ප්‍රදේශයේ ජනතාව චෝදනා කරන බවත්;

එතුමා දන්නෙහිද?

- (ආ) (i) එම ගොඩනැගිල්ල ඉදිකිරීමේ කොන්ත්‍රාත්තුව ලබා දීමේදී ටෙන්ඩර් කැඳවීමක් සිදුකරනු ලැබුවේද;
- (ii) එසේ නම්, ටෙන්ඩර් ඉදිරිපත් කරනු ලැබූ පුද්ගලයින් හෝ ආයතනවල නම් කවරේද;
- (iii) එම ඉදිකිරීම ලබාදුන් කොන්ත්‍රාත්කරුගේ නම කවරේද;

යන්න එතුමා මෙම සභාවට දන්වන්නෙහිද?

- (ඇ) (i) බදුල්ල පළාත් මහ රෝහල ඉදිකිරීම සඳහා වැය කරන ලද මුළු මුදල කොපමණද;
- (ii) ඉදිකිරීම් කොන්ත්‍රාත්කරුට මුදල් ගෙවීමට පෙර අදාළ කාර්මික නිලධාරී වාර්තාව ලබා ගෙන තිබේද;
- (iii) එම රෝහලේ ගොඩනැගිලි ඉදිකිරීමට අදාළව විධිමත් පරීක්ෂණයක් පැවැත්වීමට කටයුතු කරන්නේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

2134/'11

14.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 2007 අයවැය යෝජනා යටතේ පාඩු ලබන ඇහලුම් කර්මාන්ත නගා සිටුවීම සඳහා රජය වෙන් කළ මුදල කොපමණද;
- (ii) එම මුදල් ලබාදුන් ඇහලුම් කර්මාන්තශාලාවල නම් සහ ලිපිනයන් කවරේද;
- (iii) එම එක් එක් කර්මාන්තශාලාව සඳහා ලබා දුන් මුදල වෙන් වෙන් වශයෙන් කොපමණද;
- (iv) ඇහලුම් කර්මාන්තශාලා සඳහා මුදල් ලබා දුන් මූල්‍ය ආයතන කවරේද;
- (v) එම එක් එක් මූල්‍ය ආයතනය විසින් ලබා දී ඇති මුදල වෙන් වෙන් වශයෙන් කොපමණද;
- (vi) මුදල් ලබාගත් ඇහලුම් කර්මාන්තශාලා විසින් මේ වන විට ගෙවා ඇති මුදල් ප්‍රමාණය කොපමණද;
- (vii) මේ වන විට ගෙවීමට ඇති මුදල් ප්‍රමාණයන් කොපමණද;
- (viii) එම මුදල් ලබා ගැනීමෙන් පසු එක් එක් කර්මාන්තශාලාව විසින් උත්පාදනය කර ඇති රැකියා අවස්ථා ගණන කොපමණද;

(ix) එම කර්මාන්තශාලා අතරින් මේ වන විට ක්‍රියාත්මක වන කර්මාන්තශාලා සංඛ්‍යාව කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2188/'11

15.

ගරු රවී කරුණානායක මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

(අ) පසුගිය වර්ෂ පහක කාලය තුළ,

(i) රට තුළ සිදු කළ සමස්ත බහාලු මෙහෙයුම් ප්‍රමාණය කොපමණද;

(ii) එක් එක් වරාය සහ නැගුරම්පොළ අනුව රට තුළ සිදු කළ සමස්ත බහාලු මෙහෙයුම් ප්‍රමාණය කොපමණද;

(iii) ශ්‍රී ලංකාවේ එක් එක් වරාය සහ නැගුරම්පොළ අනුව මෙහෙයවන ලද දේශීය බහාලු ප්‍රමාණය කොපමණද;

(iv) ඉදිරි වර්ෂ පහ තුළ සිදුවෙනැයි අපේක්ෂා කරන බහාලු මෙහෙයුම් ප්‍රමාණය කොපමණද;

යන්න එතුමා සඳහන් කරන්නෙහිද?

(ආ) පසුගිය වර්ෂ පහක කාලය තුළ,

(i) ශ්‍රී ලංකාවේ වරායවල මෙහෙයවන ලද නැව් භාණ්ඩ සංඛ්‍යාව කොපමණද;

(ii) ඒවායේ මෙහෙයුම් වියදම සහ උපයාගත් ආදායමේ වටිනාකම රුපියල්වලින් කොපමණද;

(iii) වරාය අධිකාරිය විසින් මෙහෙයවන ලද සාමාන්‍ය නැව් භාණ්ඩ ප්‍රමාණය එක් එක් වරාය සහ නැගුරම් පොළ අනුව කොපමණද;

(iv) එම භාණ්ඩ අතරින් බහුතර භාණ්ඩ ප්‍රමාණයක ආරම්භක නැව්ගත කළ ස්ථානය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු එම්. එස්. නවීරත්න මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“බරි රා මුස්ලිම් කාන්තා අරාබි විද්‍යාලය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 1),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් පනවන ලදුව, 2012 මැයි 11 දිනැති අංක 1757/23 දරන අති විශේෂ ගැසට් පත්‍රයේ පළ කරනු ලැබ, 2012.08.21 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 2),— 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් වැඩ බලන මුදල් හා ක්‍රම සම්පාදන අමාත්‍යවරයා විසින් පනවන ලදුව, 2012 ජූනි 19 දිනැති අංක 1763/11 දරන අති විශේෂ ගැසට් පත්‍රයේ පළ කරනු ලැබ, 2012.08.21 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 3),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් පනවන ලදුව, 2012 ජූලි 13 දිනැති අංක 1766/35 දරන අති විශේෂ ගැසට් පත්‍රයේ පළ කරනු ලැබ, 2012.08.21 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 4),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් පනවන ලදුව, 2012 ජූලි 19 දිනැති අංක 1767/22 දරන අති විශේෂ ගැසට් පත්‍රයේ පළ කරනු ලැබ, 2012.08.21 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— රේගු ආඥාපනත යටතේ යෝජනාව,— (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් 2012.08.21 දින ඉදිරිපත් කරන ලද යෝජනාව අනුමත කළ යුතු ය. (2012 ජූලි 19 දිනැති අංක 1767/23 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

*6.

ප්‍රවාහන අමාත්‍යතුමා,— මෝටර් වාහන පනත යටතේ නියෝග (අංක 1),— (203 වැනි අධිකාරය වන) මෝටර් වාහන පනතේ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2012 ජූනි 20 දිනැති අංක 1763/19 දරන අති විශේෂ ගැසට් පත්‍රය මගින් සංශෝධිත, 2012 අප්‍රේල් 27 දිනැති අංක 1755/60 දරන අති විශේෂ ගැසට් පත්‍රයේ පළ කරනු ලැබ, 2012.08.21 දින ඉදිරිපත් කරන ලද නියෝග අනුමත කළ යුතු ය.

*7.

ප්‍රවාහන අමාත්‍යතුමා,— මෝටර් වාහන පනත යටතේ නියෝග (අංක 2),— (203 වැනි අධිකාරය වන) මෝටර් වාහන පනතේ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2012 මැයි 18 දිනැති අංක 1758/32 දරන අති විශේෂ ගැසට් පත්‍රයේ පළ කරනු ලැබ, 2012.08.21 දින ඉදිරිපත් කරන ලද නියෝග අනුමත කළ යුතු ය.

*8.

දිව් නැගුම පනත් කෙටුම්පත — දෙවැනි වර කියවීම.

*9.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*10.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*11.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*12.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*13.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*15.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*16.

ගොවිජන සේවා හා වනජීවී අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

17.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

18.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

19.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

20.

කාසිම් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

රොමාන් රණසිංහ ජනසහන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

ලංකා ශාන්ත ජෝසප් සොහොයුරන්ගේ සංගමය (සංශෝධන) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.